

संक्षिप्त

दिनेश विजय बने प्रवक्ता

मालपुरा। भारत विकास परिषद शाखा मालपुरा के प्रथम बैठक गोशाला परिसर मे ज्ञानचन्द जैन की अध्यक्षता मे आयोजित हुई। बैठक मे मौजूद परिषद के सचिव रामजीलाल बैरवा ने परिषद का आगामी ऐजेन्डा एवं कार्ययोजना से अवगत करवाया। मौजूद सदस्यों ने दिनेश विजय को सर्वसम्मति से परिषद प्रवक्ता मनोनीत किया। बैठक मे मौजूद संरक्षक एडवोकेट राजकुमार जैन,त्रिलोको विजय,डॉ. संजय चौधरी,डॉ. राजकुमार गुप्ता,सत्यनारायण सोनी,रामजीलाल शर्मा, कृष्णगोपाल शर्मा,अरविन्द टेलर, नन्दकिशोर लक्षकार,कपिल शर्मा, सुभाष सोनी आदि ने विजय को बधाई दी। सभी परिषद सदस्यों ने पहलगाम के आतंकी हमले मे मारे गये लोगों को श्रद्धांजली दी।

अधिकाधिक सदस्यों को शिक्षक संघ से जोड़े

देवली । राजस्थान शिक्षक संघ (राष्ट्रीय) उप शाखा,देवली के समस्त प्रदेश जिला एवं उप शाखा कार्यकारिणी पदाधिकारियों,संकुल संयोजक, सह संयोजकों की बैठक अजीम प्रेमजी फाउंडेशन परिसर देवली में आयोजित की गई। मंत्री भैवर लाल वैष्णव ने बताया की सदस्यता अभियान को लेकर चर्चा की गई एवं संकुल संयोजकों को रसीद बुक का वितरण किया गया। इस अवसर पर प्रभारी जिला महिला संगठन मंत्री संगीता सिंह, मंडल संयुक्त मंत्री श्री सुरेंद्र कुमार नामा, प्रधानाचार्य प्रतिनिधि श्री चंद्र प्रकाश माहेश्वरी, अति. जिला मंत्री भगत सिंह मीणा, अध्यक्ष द्वाराका प्रसाद मेघवंशी, सहित कार्यकर्ता उपस्थित रहे।

पुलिस और प्रशासन मुस्तैद

श्रीमाधोपुर। पहलगाम में हुए आतंकी हमले के बाद राज्य सरकार के निर्देशानुसार प्रशासन अलर्ट मोड पर आ गया है। उच्च- अधिकारियों के निर्देश के बाद रविवार को एसडीएम अनिल कुमार ने त्वरित बैठक आयोजित की।बैठक में सामाजिक संगठनों, राजनेताओं और प्रबुद्धजनों से संवाद कर आवश्यक दिशा-निर्देश जारी किए गए। एसडीएम अनिल कुमार ने सोशल मीडिया पर भड़काऊ टिप्पणियों से बचने की अपील की और कहा कि कोई भी ऐसी पोस्ट न करें जिससे सामाजिक माहौल बिगड़े।कानून व्यवस्था बनाए रखने और प्रशासन का सहयोग करने का भी आन्धान किया गया।

पक्षियों के लिए लगाए परिंड़े

राजगढ़। वैश्य महिला समिति ने रश्मि के गोल मार्केट एवं नरिया जी मंदिर में पक्षियों के लिए परिंड़े लगाए। इस अवसर पर समिति की पदाधिकारी एवं कार्यकर्ताओं ने निवर्तित रूप से पानी भरने का संकल्प लिया। इस अवसर पर कमलेश गुप्ता, मीना खंडेलवाल, रेनू जैन, मोना विजय, नमिता गुप्ता, प्रीति गुप्ता, रेखा नानी गुप्ता, सुषमा गोयल, चंद्रकांता विजय, ममता गुप्ता, अनीता एवं अन्य सदस्य मौजूद रही।

शूटिंग प्रतियोगिता आयोजन

श्रीमाधोपुर ।अजमेर में आयोजित सम्राट् पुष्पवीरज चौहान मेमोरियल ओपन शूटिंग प्रतियोगिता में श्याम स्पोर्ट शूटिंग एकेडेमी के शूटर्स ने किया शानदार प्रदर्शन कोच मनजीत गुर्जर ने बताया देविक चौधरी,प्रिन्स सैनी,अश शर्मा , लक्ष्य शेखावत,कर्मवीर शेखावत ,दिव्यांश चौधरी ने लिया गोल्ड मेडल व रचित सैनी,अनत सैनी,राज सैनी,विकास सैनी,रोबिन नरुका,संजय चौधरी ,यश राज अटल,आयुष यादव,यशपाल सिंह ने साधा सिल्वर पदक पर निशाना और डीप कैटेगरी में सोमेंद्र सिंह शेखावत ने लगाया गोल्ड व अमीचंद जो मास्टर कैटेगरी में सिल्वर मेडल लिया

युडी एच मंत्री ने किया सम्मान

श्रीमाधोपुर। गौ माता के लाडले व पेड़ पौधों के रखवाले राजु बागवान को युडीएच मंत्री झाबर सिंह खर्रां के द्वारा सम्मान करने जय गौ माता, हमेशा सेवा में मातृ की सेवा, पेड़ पौधों, जानवरों की पानी की व्यवस्था, पशुओं, पक्षियों के दाना पानी की व्यवस्था किसी का शोषण हो रहा है उसकी हक की बात करना हमेशा तैयार रहते हैं ऐसे लाडले का सम्मान हकदार है

पंछियों को गर्मी से बचाने के लिए ‘परिंडा लगाओ परिंदा बचाओ’ अभियान का शुभारंभ



माता सुंदरी देवी सर्व समाज उत्थान समिति पावटा ने परिंडा लगाओ, परिंदा बचाओ अभियान का शुभारंभ किया।

एनजीओ का उद्देश्य एवं थीम के बारे में विस्तार से बताया व कहा कि यह अभियान क्षेत्र के भामाशाह एवं दानदाताओं के सहयोग से चलाया जा रहा है। पक्षी और प्रकृति हमारे जीवन के अभिन्न अंग है। प्रकृति स्वस्थ है तो हम स्वस्थ है। श्री श्री 108 रघुनाथ दास महाराज टोरडा धाम ने कहा कि माता सुंदरी देवी सर्व समाज उत्थान समिति पावटा द्वारा बेजुबान पंछियों को गर्मी से बचाने के लिए परिंडा लगाओ, परिंदा

बकाया वेतन भुगतान की मांग को लेकर धरना जारी

कोटा, (निस)। जहां शहर में एक तरफ भीषण गर्मी के तीखे तेवर जारी है वहीं 69 दिन से जिला कलेक्ट्री के बाहर धरना देकर बैठे मजदूर भीषण गर्मी के तेवर के बीच बकाया वेतन भुगतान के लिये संघर्ष कर रहे हैं।लाम्बे समय से चल रहे जे.के.मजदूरों के संघर्ष और कानूनी लड़ाई को सही मानते हुए सुप्रीम कोर्ट ने मजदूरों के पक्ष मे 2023 के सरकार को आदेश जारी कर बकाया वेतन भुगतान कराने और फैक्ट्री को वापस चालू करने को कहा गया परन्तु अभी तक सुप्रीम कोर्ट के आदेश कि पालना नहीं हुई इसलिए मजबूर होकर जेके फैक्ट्री के मजदूरों का बकाया वेतन भुगतान करवाने और सुप्रीम कोर्ट के आदेश को लागू करने कि मांग को लेकर मजदूरों को धरना देना पड़ रहा है।

मजदूरों के धरने को 69 दिन हो चुके लेकिन सरकार कि तरफ से अभी तक कोई भी प्रशासनिक अधिकारी मजदूरों से वार्ता करने नहीं आया। मजदूर

एक मई मजदूर दिवस पर ज्यादा से ज्यादा श्रमिको से जुड़ने अपील की

नेता हबीब खान नरेंद्रसिंह ने कहा 1 मई को अंतर्राष्ट्रीय मजदूर दिवस है जिसे मई दिवस के नाम से जाता है।इस दिन 1886 मे अमेरिका के शिकागो शहर मे मजदूरों ने पुंजीवादी शोषण और काम के घंटे निर्धारित किये जाने, यूनियन बनाने के अधिकार और तमाम मजदूर अधिकारों को लेकर ऐतिहासिक हड़ताल की थी। धरने को सम्बोधित करते हुए महिला नेता पुष्पा खींची, कालीचरण सोनी,अली मोहम्मद, ने धरने पर उपस्थित महिला मजदूरों और सीटू कार्यकर्ताओं और जेके मजदूरों से 1 मई को ज्यादा से ज्यादा संख्या मे धरना पर आने और मजदूर दिवस को धूमधाम से एकजुटता से बनाने की अपील की गई।

‘किसी भी प्रकार की गलत सूचना व भड़काने वाली जानकारी शेयर न करें’



प्रागपुरा पुलिस थाने में सीएलजी बैठक आयोजित की ।

■ अफवाहों से बचें, सोशल मीडिया पर शेयर न करें भ्रामक और गलत जानकारी- कपिल उपाध्याय

आतंकवादियों के द्वारा किए गए हमले एवं सोशल मीडिया पर राष्ट्रविरोधी पोस्ट अवैध टिप्पणियों नहीं डालने बाबत एवं 30 अप्रैल को श्री परशुराम भगवान जयंती पर कानून व्यवस्था बनाए रखने को लेकर प्रागपुरा थाना क्षेत्र के सीएलजी सदस्यों महिला सुरक्षा सखी पुलिस मित्र एवं गणमान्य व्यक्तियों की उपस्थिति में मीटिंग

अलापुर गांव में जाति बदल कर जमीन की खरीद फरोख्त के मामले में जल्दी होगी कार्यवाही

■ प्रशासन ने संज्ञान लेकर किया इंतकाल रद्द, अब बड़ी कार्यवाही की तैयारी

।कया था। इन सभा पर प्रशासन का गाज गिरने वाली है। सूत्रों की माने तो जल्दी ही जिला प्रशासन इस मामले में आरोपी चिन्हित करते हुए उन पर धोखाधड़ी का मुकदमा दर्ज करा कर उन्हें सीखचों यादकी जेल भेज सकता है और उक्त विवादित जमीन को फिर से प्रथम पार्टी के नाम करने की तैयारी में है।

खसरा नम्बर तीन जिसमें 2 बीघा आठ बिस्वा जमीन हाल खसरा नम्बर 22 और 24 का आधा हिस्सा यानि की तीन बीघा पांच बिस्वा जमीन को किशनगढ़ बांस तहसील के गांव पीपली का बास निवासी जीत सिंह पुत्र बंजार सिंह राय सिख ने खरीदा लेकिन जीत सिंह राय सिख होने के कारण ओबीसी में आता था और नियमों के मुताबिक ओबीसी एससी की जमीन नहीं खरीद सकता है। जमीन की

पक्षियों को बचाना हम सभी का फर्ज - रघुनाथ दास महाराज

बचाओ अभियान सराहनीय है। पक्षियों को बचाना हम सभी का फर्ज है। ठाकुर जी धाम खेलना पुजारी पंडित द्वारकेश मिश्र ने बताया पक्षियों को पानी की तलाश में इधर उधर भटकना न पड़े। इस उद्देश्य को लेकर अभियान चलाया जा रहा है संस्था की ओर से आमजन को पर्यावरण संरक्षण के प्रति जागरूक करने का संदेश भी दे रहे हैं।

जिलाध्यक्ष भाजपा जयपुर देहात सुरेश सैनी ने बताया कि परिंदों के लिए परिंड़े लगाओ अभियान के अंतर्गत शहर के मुख्य चौराहे,धार्मिक स्थलों पर पक्षियों के लिए परिंड़े बांधकर उनमें

धूमधाम से भरा धोला महाराज का मेला

कोटपूतली। कस्बे निकटवर्ती ग्राम राजनौता में रविवार अमावस्या को धोला महाराज का 35 वीं विशाल मेला बड़े ही धूमधाम व हर्षोल्लास के साथ आयोजित हुआ। वहीं विशाल कुस्ती दंगल का आयोजन भी हुआ। जिसमें कामड़े की कुस्ती 11 हजार रूपये की सचिन जमालपुर व संदीप पहलवान सुंदरपुरा के बीच हुई। जिसमें सचिन जमालपुर विजेता रहे। इस मौके पर चौधरमेन गजराज सिंह, एड. बदलुराम जाट, मालचंद मीणा, जगदीश खेमजी, मोहन लाल सैनी, जवाहर लाल सैनी, राधेश्याम जोगी, सीताराम सैनी, सरपंच प्रतिनिधि दीपचंद धानका, संजय सैनी, मूलसिंह शेखावत, दशरथ सिंह, मालीराम मीणा, रामेश्वर सैनी, लालाराम बागड़ी, दौलत मीणा, सत्यवीर सिंह, अखिलेश यादव, सीताराम सैनी, गुलशारी सैनी, चमचंद जाट, ताराचंद सैनी, मदन सैनी सहित हजारों श्रद्धालु उपस्थित रहे।

श्रीमाधोपुर। कस्बे के निकटवर्ती ग्राम मऊ में चुलेटो के मोहल्ले में स्थित चमत्कारेश्वर महादेव मंदिर का आज दसवाँ पाटोत्सव धूमधाम से मनाया गया।ग्रामवासी राहुल चूलेट ने बताया की पंडित सांवर मल शर्मा व महेश चूलेट के सानिध्य में भगवान शिव का अभिषेक किया गया।

धार्मिक रीति-रिवाज, पूजा-पाठ एवं मंत्रोच्चार के साथ पाटोत्सव का आयोजन हुआ।राकेश शर्मा के नेतृत्व में कावडिये संघ द्वारा चमत्कारेश्वर महादेव का दुर्गाभिषेक किया गया। नवीन पोशाक धारण कराई जाएगी। नवीन ध्वजा फहराई गई।

इस मौके पर मंदिर परिसर में विशेष सजावट की गई। गिरधारी शर्मा ने बताया कि द्रुप अभिषेक के बाद खीर-चूल्मा व बूंदी लड्डू का भोग लगाकर महा आरती की गई। साथ ही हनुमान मंदिर में भोग लगाकर जोत ली गई। इस अवसर पर बड़ी संख्या

प्रशासक पति पर जान से मारने की धमकी, मामला दर्ज

पावटा।विराटनगर उपखण्ड के ग्राम मैड के राजकीय सामुदायिक स्वास्थ्य केंद्र में अस्पताल कर्मचारियों मे आक्रोश व्याप्त है । उन्होंने मनोज रातावाल की गिरफ्तारी की मांग की है। मैड पंचायत प्रशासक के पति मनोज रातावाल ने तीन-चार साथियों के साथ अस्पताल में पहुंचकर जमकर हंगामा किया। आरोप है कि मनोज रातावाल ने अस्पताल के सैक्टर हेल्थ सुपरवाइजर मुकेश लोका को जान से मारने की धमकी दी, उनके साथ गाली-गलौज और धक्का-मुक्की करते उनसे दुर्व्यवहार किया।

यही नहीं, वे बार्ड में घुस गए और वहां मौजूद कर्मचारियों से भी तौबी बहस करते नजर आए घटना के दौरान अस्पताल परिसर में अफरा-तफरी का माहौल बन गया और स्वास्थ्य सेवाएं प्रभावित हुईं। पंडित मुकेश लोका ने इस पूरे घटनाक्रम का मामला विराटनगर पुलिस थाने में दर्ज करवाया है। प्रशासक पति पर दर्जा के साथ-साथ राजकार्य में बाधा डालने का प्रयास व जान से मारने की धमकी देने का भी आरोप लगाया गया है। मामले की जांच चरण कुमार एएसआई कर रहे हैं। मामले को

‘प्रारंभ’ फाउंडेशन डे का भव्य आयोजन

मनोहरपुर । ”प्रारंभ” फाउंडेशन डे का भव्य आयोजन हर्षोल्लास के साथ संपन्न हुआ कार्यक्रम के मुख्य अतिथि परम पूज्य हरिओम दास जी रहे, जिन्होंने सभी विद्यार्थियों को शुभकामनाएं दीं और कहा कि ”बच्चे शुद्ध भोजन और शुद्ध विचारों के साथ जीवन में आगे बढ़ें।”चेयरमैन हरि प्रसाद बलौवाल जी ने अपने संदेश में कहा कि बच्चे गुणवत्तापूर्ण शिक्षा के साथ समाज और क्षेत्र का योगदान करें। नवीन शैक्षणिक सत्र से गिपलौड में की नई शाखा आरंभ होने की घोषणा की। प्रधानाचार्य चंद्र शेखर जी ने शिक्षा में निरंतर सुधार की बात करते हुए विद्यार्थियों को आत्मविश्वास के साथ आगे बढ़ने का मार्ग सुझाया। कार्यक्रम के विशिष्ट अतिथि ग्राम पंचायत धासीपुरा के प्रतिनिधि धर्मेन्द्र यादव ने विद्यार्थियों की सराहना करते हुए कहा कि वे इसी तरह आगे बढ़ते रहें और शुद्धता का नाम रोशन करें। ग्राम पंचायत उदालवा के सचिव रामनारायण यादव ने योग और शिक्षा दोनों को समान रूप से अपनाकर जीवन में संतुलन और सफलता की बात कही।

सार-समाचार

कालांडेरा के भगवा चौक में पाकिस्तान का पूतला फुखा



चौमू / कालांडेरा । कालांडेरा नगर पालिका में स्थित सीताराम जी के मन्दिर के पास स्थित भगवा चौक पर रविवार को कस्बे के लोगों ने पाकिस्तान का पूतला फुखा और पाकिस्तान मुर्दावार के नारे लगाये। गौरतलब है कि पहलगाम में जो आंतक हमला हुआ था उसमे निर्दोष 26 लोगों की आंतकियों ने गोली मार कर हत्या कर दी थी। जिसको लेकर कस्बे के लोगों ने कहाँ कि पाकिस्तान को एक आंतकवाद का अड्डा है भारत सरकार को पाकिस्तान पर जवाबी कार्रवाई करें जिससे आंतकवाद को खत्म किया जा सके। इस दौरान कालांडेरा थानाधिकारी बाबूलाल मीणा मय पुलिस जाता मौजूद थे।

विधायक ने सुनी जनता की समस्याएं

मनोहरपुर । शाहपुर। क्षेत्रीय कांग्रेस विधायक मनीष यादव ने रविवार को अपने निवास स्थान बिलांदरपुर में जनसुनवाई का आयोजन किया। जनसुनवाई में क्षेत्र के ग्रामीणों और स्थानीय नागरिकों ने बड़ी संख्या में भाग लिया। लोगों ने बिजली, पानी, सड़क, स्वास्थ्य, पेंशन, आवास और राजस्व से संबंधित समस्याएं विधायक के समक्ष रखीं। जनता की बातों को गंभीरता से सुनते हुए विधायक यादव ने मौके पर संबंधित अधिकारियों को फोन पर निर्देश दिए और कई मामलों में त्वरित समाधान की प्रक्रिया शुरू करवाई। उन्होंने आश्वासन दिया कि किसी भी समस्या को अनदेखा नहीं किया जाएगा और सभी विषयों पर प्राथमिकता से कार्य किया जाएगा। विधायक ने कहा की शासन – प्रशासन की जिम्मेदारी है कि वह आमजन की समस्याओं को गंभीरता से लेकर त्वरित समाधान सुनिश्चित करें। मैं खुद इन सभी मामलों की निगरानी करूँगा। जनसुनवाई में मौजूद लोगों ने विधायक मनीष यादव की तत्परता की सराहना की और कहा कि इस प्रकार की पहल से उन्हें अपनी समस्याओं को सीधे जनप्रतिनिधि तक पहुँचाने का मौका मिलता है, जिससे समाधान की उम्मीद भी बढ़ती है।

भगवान परशुराम जन्मोत्सव पर सभी कार्यक्रम निरस्त

श्रीमाधोपुर। विप्र समाज द्वारा भगवान परशुराम जन्मोत्सव अक्षय तृतीया पर आयोजित होने वाले दीपोत्सव,शंखनाद,प्रतियोगिताएं, प्रभात फेरी,शोभायात्रा निरस्त कर दी है। श्री परशुराम जन्मोत्सव समिति के संयोजक एडवोकेट राजेंद्र शर्मा एवं उमाशंकर गोठवाल ने बताया कि कश्मीर के पहलगाम में हुए कट्टरपंथी इस्लामिक आतंकी हतले में निर्दोष 27 हिंदू पर्यटकों की निर्माण हत्याओं से देश में शोक की लहर को दबते हुए ये सभी कार्यक्रम नहीं करने का फैसला विप्र समाज की बैठक में सर्वसम्मति से लिया गया है।जन्मोत्सव अब धूमधाम से न मनाकर सामूहिक पूजा –अर्चना कर मनाया जाएगा जिसमें 29 अप्रैल मंगलवार को सुबह 8 बजे तीजावाला हजेड़ा में स्थित भगवान परशुराम मंदिर में पूजा –अर्चना, सुबह 11 बजे परशुराम सभागार में यज्ञ –हवन तथा शाम 7 बजे इसी स्थान पर सामूहिक सुंदकांड का पाठ व आरती कर प्रसाद वितरण किया जाएगा। गौड विप्र भवन में आयोजित बैठक में सुरेन्द्र गोठवाल, विशाल बोहरा, ओम प्रकाश पचौरी, रवि शंकर शर्मा, डॉक्टर चन्द्र प्रकाश व्यास, संजय लोकनाथका, नृसिंह शर्मा आसपुरा, सुन्दर पाल शर्मा, रिकू पारीक, उमेश चूलेट आदि उपस्थित रहे।

शहीद बाबा का भंडारा प्रोग्राम आयोजित

शाहपुर। विराटनगर कस्बे में पावटा की ढाणी में स्थित शहीद बाबा के विशाल भंडारे व सांस्कृतिक नेहड़ा प्रोग्राम का आयोजन किया गया। इसमें स्थानीय संघ विराटनगर के स्काउट मास्टर विनोद कुमार कुमावत और टोली नायक विशाल प्रजापत के सानिध्य में स्काउट कुलदीप कुन्हार, प्रेमचंद कुम्भावत, उमेश प्रजापत, विवेक किराड़, हितेश कुमार, प्रिंस बिवाल, युवराज सैनी, मनीष कुन्हार, धर्मेन्द्र कुन्हार, मोहन कुन्हार, अवधेश सैनी, मयंक गुप्ता, मनीष सैनी, योगेश यादव, गुड्डू कुन्हार सहित 20 स्काउट्स ने अपनी सेवाएं दी। मेला कमेट्री सदस्य रोहितास सैनी ने स्काउट्स के कार्य की प्रशंसा करते हुए कहा कि स्काउट संगठन सेवा कार्य के लिए हमेशा तैयार रहता है। मंदिर कमेट्री ने स्काउट्स को प्रतीक चिन्ह देकर सम्मानित किया। भक्तों ने बाबा का जयकारा लगाते हुए प्रसादी ग्रहण की और महावीर मासी, सतपाल डांसर, गौरव डांसर द्वारा रंगारंग कार्यक्रम की प्रस्तुति का आनंद लिया। इस अवसर पर जगदीश सैनी, धनाराल सैनी, कैलाश सैनी, कृष्ण सैनी, राधेश्याम सैनी, प्रमोद सैनी, जयराम सैनी राकेश सैनी सहित अन्य कार्यकर्ता मौजूद रहे।

यूपीएससी में चयन पर डॉ. कोमल गुर्जर का स्वागत किया

नारायणपुर। उपखंड क्षेत्र की ग्राम पंचायत बसईं जोगियान के ठेकाला की ढाणी निवासी डॉ. कोमल गुर्जर ने पहले प्रयास में संच लोका सेवा आयोग (यूपीएससी) परीक्षा में 590वीं रैंक हासिल कर क्षेत्र का गौरव बढ़ाया है। उनकी इस उपलब्धि से क्षेत्रवासियों में खुशी की लहर है। रविवार को जब डॉ. कोमल गुर्जर नारायणपुर पहुंचीं तो ग्रामीण और गुर्जर समाज के लोगों ने उनका जोरदार स्वागत किया। डोजे के साथ जुलूस निकाला गया और माला तथा साफा पहनाकर उनका अभिनंदन किया गया। इस मौके पर माहौल बेहद उत्साहपूर्ण था और सभी ने बधाई से भरा रहा। मीडिया से बातचीत करते हुए डॉ. कोमल ने अपनी सफलता का श्रेय अपने माता-पिता और क्षेत्रवासियों के सहयोग को दिया। उन्होंने कहा कि निरंतर मेहनत, आत्मविश्वास और परिवार का समर्थन उनकी सफलता की कुंजी रहा। सभी ने डॉ. कोमल की इस उपलब्धि पर खुशी जताते हुए उनके उज्जवल भविष्य की कामना की। डॉ. कोमल गुर्जर की इस ऐतिहासिक सफलता ने न सिर्फ उनके परिवार बल्कि समूचे क्षेत्र को गौरवान्वित किया है। समारोह में पूर्व उपप्रधान मातादीन गुर्जर, हीरालाल धाबाई, रामकरण धाबाई, सुगनचंद, शोशराम गुर्जर, राकेश दायमा, रोशन लाल सैनी, राजू ठेकला, प्रमोद ठेकला सहित बड़ी संख्या में ग्रामीण मौजूद रहे।

मेला शुरू

मनोहरपुर । हर वर्ष की भांति इस वर्ष भी हजरत शेख बुरहानुद्दीन चिश्ती रहमतुल्ला आलेह का पीर का चिल्ला नायन अमरसर पर उस मेले का आयोजन किया जा रहा है जिसमें 27 अप्रेल रविवार को मिलाद शरीफ से शुरू हुई जिसमें खुबू के हुकूम व मोहम्मद साहब के बताए हुए मार्ग पर चलने की बात कही। ख़ादिम इमरान मलिक ने बताया कि 27 अप्रेल रविवार को बाद नमाज ए असर मिलाद शरीफ हुई जिसमें खुदा के हुकूम व मुहम्मद साहब के बताए हुए मार्ग पर चलने की बात कही गई। इसी प्रकार दिनांक 28 अप्रेल सोमवार को लंगर भंडारा शाह 4 बजे से शुरू होगा जिसमे हिन्दू मुस्लिम जायरीन बड़े ही अदब के साथ में लंगर प्रसादी लेंगे। 28 अप्रेल 2025 सोमवार को रात्रि में 9 बजे के बाद राजस्थान की प्रसिद्ध कव्वाला पाटियों द्वारा बाबा की मान मनुहार की जाएगी। इसी प्रकार 29 अप्रेल मंगलवार को सुबह 4 बजे कूल की रस्म के साथ इसका समापन होगा यह जानकारी दरगाह के ख़ादिम मोहम्मद इमरान मलिक ने दी है ।

मृतक के नाम पर फर्जी लोन कराने वाला आरोपी गिरफ्तार, जेल भेजा

नारायणपुर । थाना नारायणपुर पुलिस ने धोखाधड़ी के एक मामले में आरोपी को गिरफ्तार कर जेल भेजा है। थानाधिकारी ओमप्रकाश मीणा के अनुसार, आरोपी अर्जुन लाल गुर्जर (41) पुत्र रामजीलाल गुर्जर निवासी धाबाई की ढाणी नारायणपुर ने अपने भाई रामस्वरूप की मृत्यु के बाद कूटरचित्त दस्तावेज तैयार कर मृतक के नाम पर स्वराज ट्रैक्टर पर पांच लाख रुपये का फाइनैस करवा लिया था। मामले में परिवाद दर्ज होने के बाद पुलिस ने साक्ष्यों के आधार पर आरोपी अर्जुन लाल को गिरफ्तार किया। उसने न्यायालय में पेश किया गया, जहां से उसे जेल भेजने के आदेश दिए गए। पुलिस अब मामले की आगे की जांच कर रही है, ताकि इस फर्जीबाड़े के अन्य पहलुओं का भी खुलासा किया जा सके।